



IL-KUMMISSJONI
EWROPEA

Brussell, 23.7.2019
COM(2019) 352 final

ANNEX 2

ANNEX

ta'

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

It-Tishih tal-Azzjoni tal-UE għall-Protezzjoni u għar-Restawr tal-Foresti tad-Dinja

{SWD(2019) 307 final}

ANNEX II

L-azzjonijiet rakkomandati lill-awtoritajiet tal-Istati Membri, lill-industrija u lis-soċjetà ċivili

L-awtoritajiet tal-Istati Membri huma mhegga:

- Jiżviluppaw u jimplementaw strateġiji u pjanijiet ta' azzjoni nazzjonali dwar id-deforestazzjoni u d-degradazzjoni tal-foresti, li jinkludu:
 - o kampanji ta' sensibilizzazzjoni u involviment tan-negozji rilevanti;
 - o impenji volontarji b'appoġġ tal-oġettiv tal-Komunikazzjoni, b'mod partikolari fir-rigward tat-tnaqqis tad-domanda tal-UE għal prodotti mill-ktajjen ta' provvista assoċjati mad-deforestazzjoni u mad-degradazzjoni tal-foresti;
 - o azzjonijiet li jippromwovu t-trasparenza tal-ktajjen ta' provvista.
- Jappoġġaw lill-pajjiżi shab f'dawn:
 - o it-titjib tal-oqfsa ta' politika u regolatorji rilevanti;
 - o it-titjib tal-istrumenti ta' finanzjament innovattivi bħall-bonds ekoloġiċi;
 - o it-titjib tal-hlasijiet għall-iskemi tas-servizzi tal-ekosistemi;
 - o it-thegġig tas-setturi bankarji nazzjonali tagħhom biex jappoġġjaw l-investimenti fl-agrikoltura, fil-forestrija u fl-infrastruttura sostenibbli.
- Fil-qasam tal-kooperazzjoni għall-iżvilupp:
 - o jiżguraw li l-kontribuzzjonijiet finanzjarji ma jikkontribwixxux għad-deforestazzjoni u għad-degradazzjoni tal-foresti;
 - o iżidu l-appoġġ għall-agrikoltura sostenibbli, għall-agroforestrija, għall-agroekoloġija u għal biedja oħra reżiljenti għat-tibdil fil-klima/ekoloġika, inkluż għall-bdiewa b'azjendi agrikoli żgħar sabiex jiżguraw ktajjen tal-valur agrikoli u forestali sostenibbli;
 - o jappoġġjaw il-ġestjoni ta' żoni protetti tal-foresti, il-ġestjoni sostenibbli tal-foresti u l-isforzi biex jiġu restawrati l-foresti degradati, inklużi t-tisgħir u r-riforestazzjoni;
 - o jappoġġjaw il-protezzjoni tad-drittijiet tal-popli indigeni u tal-komunitajiet lokali u t-titjib tal-governanza tal-art u tal-infurzar tal-liġi.
- Ikomplu jinvolvu b'mod attiv pajjiżi u partijiet ikkonċernati ewlenin oħrajn fil-kuntest multilaterali, eż. fi ftehimiet ambjentali multilaterali, fi proċessi ta' politika u f'fora bħall-agenziji u l-komitati tan-NU, sabiex jappoġġaw l-adozzjoni u l-implimentazzjoni ta' impenji u ta' dispożizzjonijiet b'saħħithom li jwaqqfu d-deforestazzjoni u d-degradazzjoni tal-foresti.
- Ikomplu jsaħhu l-inkluzjoni ta' dispożizzjonijiet dwar ktajjen tal-valur sostenibbli fil-ftehimiet kummerċjali, b'enfasi partikolari fuq id-deforestazzjoni, fil-kuntest tal-OECD u ta' fora rilevanti oħra.
- Jikkontribwixxu għar-riċerka u għall-innovazzjoni marbuta mal-waqfien tad-deforestazzjoni u tad-degradazzjoni tal-foresti permezz ta' programmi ta' finanzjament nazzjonali u tal-UE.
- Jappoġġjaw il-kooperazzjoni u l-kollaborazzjoni internazzjonali u bilaterali ma' istituzzjonijiet u ma' organizzazzjonijiet rilevanti ta' riċerka li jaħdmu fuq id-deforestazzjoni u d-degradazzjoni tal-foresti.

L-industrija hija mhegga sabiex:

- Tiehu impenji volontarji b'appogg tal-objettiv tal-komunikazzjoni, b'mod partikolari rigward it-tnaqqis tal-użu ta' prodotti minn ktajjen ta' provvista assoċjati mad-deforestazzjoni u mad-degradazzjoni tal-foresti u l-promozzjoni tat-trasparenza fil-katina ta' provvista.
- Tintegra l-kunsiderazzjonijiet dwar id-deforestazzjoni fl-azzjonijiet tagħhom tar-responsabbiltà soċjali tal-kumpanniji/ta' mgħiba responsabbli fin-negozju.
- Tappoġġja l-progress lejn prattiki sostenibbli tal-użu tal-art u t-tnaqqis tal-pressjoni fuq il-foresti.
- Tappoġġja l-investimenti fil-ġestjoni sostenibbli tal-foresti, fir-restawr u fir-riforestazzjoni ta' pajsagġi u ta' ekosistemi tal-foresti degradati.
- Issahħa l-isforzi sabiex tagħti s-setgħa lill-popli indigeni u lill-komunitajiet lokali u tipprotegi d-drittijiet tagħhom, li jinkludu d-drittijiet tad-dominju tal-art u tal-foresti u d-drittijiet tax-xogħol.
- Timpenja ruħha b'mod attiv u timplimenta azzjonijiet transfruntiera integrati li jwaqqfu d-deforestazzjoni u d-degradazzjoni tal-foresti.
- Izzid il-kooperazzjoni u s-shubiji mal-korpi internazzjonali dwar il-komunitajiet, u ma' inizjattivi u ma' partijiet ikkonċernati ewlenin rilevanti sabiex tindirizza d-deforestazzjoni u d-degradazzjoni tal-foresti.
- Tiżgura li l-investimenti ma jikkontribwixx għad-deforestazzjoni u għad-degradazzjoni tal-foresti u żżid it-trasparenza.
- Izzid l-appogg għar-riċerka u għall-innovazzjoni f'oqsma li għandhom rilevanza diretta għall-kisba tal-objettivi tal-Komunikazzjoni u żżid l-użu tal-ghodod ta' monitoraġġ u ta' traċċabbiltà fi hdan il-katina ta' provvista kollha.

Is-soċjetà ċivili hija mhegga:

- Timmobilizza n-networks tagħha sabiex tissensibilizza dwar id-deforestazzjoni u d-degradazzjoni tal-foresti u tippromwovi l-objettivi ta' din il-Komunikazzjoni.
- Tappoġġja l-protezzjoni tad-drittijiet tal-popli indigeni u tal-komunitajiet lokali, li jinkludu drittijiet tad-dominju tal-art u tal-foresti, billi tappoġġja l-faċilitajiet iddedikati, l-organizzazzjonijiet tas-soċjetà ċivili, id-difensuri tad-drittijiet umani u tal-art u l-proċessi partecipatorji, kif ukoll billi tipprovdi għarfien espert u taqsam l-aħjar prattiki.
- Taqdi rwol attiv f'azzjonijiet transfruntiera integrati li jwaqqfu d-deforestazzjoni u d-degradazzjoni tal-foresti.
- Tkompli tissensibilizza dwar il-kwistjonijiet ta' deforestazzjoni u ta' degradazzjoni tal-foresti fil-fora internazzjonali rilevanti kollha.
- Tikkontribwixxi sabiex tiżdied it-trasparenza relatata mal-investimenti.
- Tikkontribwixxi għat-traċċabbiltà u għat-trasparenza tal-ktajjen ta' provvista.